

መን ይንገር ዝነበረ.....

ብዲሞክራሲ እትመሓደር ሃገር ስልጣን እታ ሃገር ካብ ህዝቢ ብህዝቢ ንህዝቢ ምዃኑ እንትረጋገፅ እዩ። ኢትዮጵያ ካብተን ብዲሞክራሲ ዝመሓደራ ሃገራት ሓንቲ እያ። ዲሞክራሲያዊ ስርዓት ኣብዝሓ ፖለቲካዊ ውድባት ዘተኣናግድ ምዃኑ ህያው ምስክር ኣብ ሃገርና ዘለዉ ፖለቲካዊ ውድባት ምጥቃስ ይከኣል እዩ። ኣብ ሃገርና ተፈጠሮም ዘለዉ ፖለቲካዊ ውድባት በዝሓም እንትርእዮ ምስ ሃገርና ሓቛፋቶም ዘላ በዝሓ ብሄር ብሄረሰባት ዝዛመድ ቐፅሪ ምህላዎም እዩ።

ዲሞክራሲያዊ ስርዓት ዝፈጠሮ ዲሞክራሲያዊ መሰል ተጠቐምካ ብተናፀል ኮነ ብውዳብ ዝመሰለካ ሓሳብ ምቕራብን ተቃውሞ ምስማዕን ንማንም ኢትዮጵያዊ ዝተኸፈተ ማዕዖ ምዃኑ እዩ። ብሓደ ወገንዙ ዲሞክራሲያዊ መሰል ብምጥቃምና እንትንሕበን ብኻለእ ወገን ድማ እዙ መሰል ጉልባብ ተጠቐምካ ሓድነት ኢትዮጵያውያንን ምስሊ ብሄር ብሄረሰባትን ቋንቋታትን ኢትዮጵያን ብዝተበታተኸ መልክዑ ቁፅሮም ዘይነጻቐ ተቃወምቲ ፖለቲካዊ ውድባት ነንባዕሎም ዘይቃደዉን ዘይጠግዎም ሪእዮተ ዓለም ዝሓዙ ብምዃናምን ተቃወምቲ ውድባት ብብሄር፣ ብዘርእን ብጎሳን ተኸፋፊሉ ዝተወደቡ ውድባት እዮም። ንህዝብን ንሃገርን ዝጠቅም መማረጺ ሓሳብ ሒዝካ ሃገራዊ ውድብ ፈጠርካ ኣብ ክንዲ ምቕራብ ነንባዕሎም ኣብ ርእሲ ዘይምምቕቓም ህዝቢ ሃገራዊ ወነ ከይሓድሮ ምግባርን ሽምን ታሪክን ሃገርና እናፀለሙ ፅባሕ ስልጣን ሒዞም ኣበይን ንመንን ከመሓድሩ ምዃናም ምዝንጋዖም እዩ።

መብዛሕቲኦም መራሕቲ ተቃወምቲ ውድባት ሃገርና ኣብ ስልጣን ምስ ዘሎ ኢህወዴግ ካብ ዝተሓተ ስጋብ ዝለዓለ ደረጃ ስልጣን ዝነበሮም ሰባት እዮም። ምክንያቶም ድኣ እንታይ ይኸውን፣ ገሊኦም ካብ ብጉሓቶም ናይ ኢትዮጵያን ኢትዮጵያውያንን ሓድነት ዘይምነዩ ይኾኑ፣ ገሊኦም ሃፍቲ ህዝብን መንግስትን ንውልቀ ጎጂኦም እንትጉምጥጡ ዝተረኸቡ ይኾኑ፣ ገሊኦም ድማ ስልጣን ፀሚኡዎም ከይረወዩ እንትቐርዩ ህሩፍ ስልጣኖም ንምርካብ ህዝባውነትን ሃገራውነትን ብዝተበታተኸ መልክዑ በብዘለዉዎ ነናይ ባዕሎም ስምዒትን ዓላማን ብምሓዝ "ብዕራይ ናብ ዘበለ የብል ዕርፊ ኣፅንዕ" ዝዓይነቱ ተጠቐሞም ናብ ናይ ስልጣን ኮርቻ ዝጓዩ ይኾኑ። ንህዝብን ንሃገርን ዝጠቅም መማረጺ ሓሳብ ዝሓዘ ፖለቲካዊ

ውድብ ይረብሕን ይርባሕን እዩ። ኣብ ሃገርና ዘለዉ ተቃዋሚ ውድባት ግን ውፅኢቶም እዙ ንሪኦ ዘለና ሓቂ እዩ።

ተቃዋሚ ውድባት ንምንታይ ውህደት ዘይፈጥሩ ተቃዋሚ ውድባት ንምንታይ ፍልሰት ኣባላት ይበዝሑም ኣሎ ዝብል ሕቶ ምምላሱ እዋናዊ ዛዕባ እዩ።

1.ኩነታት ዓረና ትግራይ ንዲሞክራሲን ንላኣላውነትን

እዙ ውድብ ካብ ዝምስረት ውዲሉ ሓዲሩ ኣሎ። ሽም ናይዙ ውድብ ከምዞም ሓደሓደ ናይ ስነ-ፅሁፍ ፀሓፍቲ ሽፋን መፅሓፎምን ርእሲ ፅሁፎምን ቀልቢ መንበባይ ዝማርክ ትሕዝቶ ፅሁፎም ግን ዘይነኣድ ዝኸውን እዙ ውድብ እውን ኣብ ውሽጡ ብዙሕ ሴራን ኣበርን ዝሓቆፈ ውድብ እዩ። ነዚ ውድብ ካብ ዝምስረት ጀሚሩ እናመርሕዎ ዝመፁን ዘለዉን ትማሊ ኣብ ናይ ህወሓት ኢህወዴግ መስመር ሕቁፋት ዝነበሩ እዮም። ከምዝፍለጥ ዓረና ትግራይ ኣብ 2002 ዓ/ም ንመጀመርያ ግዜ ኣብ ምርጫ ዝተሳተፈ ውድብ ኾይኑ ብፍላጥ ኮነ ብዘይፍላጥ ልዕሊ 130 ሰባት ንክልልን ንፌደራል ቤት ምኽሪ ኣሳቲፉ ምንባሩ ዝዝከር እዩ። ብሕፁዩነት ንምርጫ ካብ ዝቐረቡ ኣባላት ሀዚ ኣብቲ ውድብ ዝቐረዩ እቶም ምስ ህወሓት ኢህወዴግ ዝግበዩን ኣብ ክንዲ ናይ ውሽጢ መስመር ቻልሲ ኣካይድካ ውሽጣዊ ኣፈላላይካ ምፅባብ በገዛ ባዕሎም ካብ ህወሓት ኢህወዴግ ተነጺሎም ዓረና ትግራይ ዝመስረቱ ካልኦት ዝቐረዩ የለዉን ኢልካ ደፊርካ ምዝራብ ዘኸእል እዩ። ድሕሪ ምርጫ ብዙሓት ኣባላት ድምዖም ተሳኢኑ። ምኽንያቱ እንታይ ይኸውን ዓረና ትግራይ ተስፋ ዘስንቐ ፖሊስን ስትራተጅን የብሉን ማለት እዩ ። ዓረና ዝኸተሎ ሪእዮተ ዓለም ምስ ነባራዊ ኩነታት ኢትዮጵያን ህዝቢ ኢትዮጵያን ዘይጠግግም ይኸውን ኣሎ ማለት እዩ። ዓረና ትግራይ ዘይተፈለጠ ውሽጣዊ ሽርሒ ኣለዎ ። ዓረና ትግራይ ኢ-ዲሞክራሲያዊ ኣመራርሓ ኣለዎ። ዓረና ትግራይ ዘይምዕሩይ ውሽጣዊ ኣሰራርሓ ኣለዎ።

2. ፍሽለት ውህደት ተቃዋሚ ውድባት ኢትዮጵያ

ብመሰረቱ ኣብ ኢትዮጵያ ዘለዉ ተቃዋሚ ውድባት ብድልየት ውሑዳት መስረቲ ውድብ ዝተቃነዩ እምበር ህዝባውነትን ሃገራውነትን ዝተሓንገጠ ፖሊስን ስትራተጅን ብዘይ ምህላዎም ካብ ዘወሃህዶም ዘረሓሕቆም ይበዝሕ። ህዝቢ ብዘርኡን ብብሄሩን ሓሲቡ ሃገራዊ ሓድነቱ ክበታተኽ ዝገብር ኣወዳድባ ምዃኑ እዩ። እቱ ዘገርም ግን ዘራኽብ

መግረጺ ሓሳብ አብዘየብሎም ናብ ውህደት ምሕሳቦም እዩ። ዓረና ትግራይ እዙ ኣፈላላይ ምህላወ እናፈለጠ ጨጓሩ ንውሽጢ ጌሩ ናብ ኦሮሞ ኮንግረስ ብዶ/ር መራራ ዝምራሕ፣ ናብ ደቡብ ሕብረት ብፕሮፌሰር በየነ ጴጥሮስ ዝምራሕን ናብ ኣንድነትን ናይ ምውሃድ ደብዳቤ ምፅሓፉ ዝፍለጥ እዩ።

ምላሽ ንዓረና

1. ኦሮሞ ኮንግረስ ብዶ/ር መራራ ጉዲና ማንም ትግራዊ ኢሉ'ውን ኢትዮጵያዊ ኣብ ርእሲ ህዝቢ ትግራይ ዘሎዎም ስምዒት ብምንታይ መንፈስ ከምዝገልፁና ፍለጥ እዩ። ዓረና ንዘቕረብናሎም ናይ ውህደት ሕቶ ድሕሪ ምርጫ ጠይቕና ዝብል ምላሽ ሂብዎም ንምንታይ ኣባል ኦሮሞ ኮንግረስ ሓድነት ኢ/ያ ኣይቅበልን ማለት ድዩ ዶ/ር መራራ ህርፋን ስልጣን ስለዘለዎም ድምጺ ከይፈርዶም ሰጊኦም ክኸውን ይኸእል እዩ። ንኣመራርሓ ዓረና ንዲቆም እውን ክኸውን ይኸእል እዩ።
2. ደቡብ ሕብረት ንውህደት ብፅቡቕ መንፈስ እኳ እንተተቐበሎ ብወገን ኣባላት ዓረና ግን ንኣመራርሓ ዓረና ሓያል ተቃውሞ ገጢሞም። ምክንያቱ
 - ደቡብ ሕብረት ኣባላት የብሎምን ኣቋም እቶም ዝቐረዩ'ውን ዝሕቱል እዩ።
 - ፕሮፌሰር በየነ እምባ ገነን መራሒ እዮም ። ምስኣቶም ክንወሃሃድ የብልናን።
 - እቱ ውድብ ዝተመናመነ ውድብ ስለዝኾነ ምስኡም ክንወሃሃድ የብልናን። ስለዚ ቕድሚያ ምስ ካልኦት ምውሃድ ይሓይሽ። ኣቋም ኣባል ማእኸላይ ኮሚቴ ኔሩ።
3. ኣንድነት፡- ምስ ጎሳ ኣይወሃሃድን ኢሉ። ተጋሩ ብውልቀ እንተዘይኮይኑ ብውድብ ክቕበል ከምዘይደሊ ወሰነ። ኣንድነት መሰል ብሄር ብሄረሰባትን ህዝብታትን ስለዘይኣምን እዩ። ኣንድነት ምስ ካልኦት ውድባት ከም ሰማያዊ ፓርቲ ንክወሃሃድ መሪፁ። ንምንታይ ሓደ ቋንቋን ሓንቲ ብሄርን ኣብ ኢ/ያ ክህሉ ስለዘደሊ እዩ። ንዓረና ትግራይ ጎሳ ውድብ ምባሉስ ጭቡጥ መረጋገጺ እዩ። ስለዚ ተቃውሞቲ ውድባት ኢትዮጵያ እዚኦም ይመስሉ። ዓረና ትግራይ ናይ ውህደት ደብዳቤኡ ኩሉ ኣሉታዊ ምላሽ ምስኮነ ናብ ሃገራዊ ውድብ ክንሰጋገር ይግባእ ኢሉ ኣብ ሓምለ 2006 ዓ/ም ኣብ ዝተኻየደ ኣኼባ ማእኸላይ ኮሚቴ ወግዑ ኣድመቐ። መርዓዊ ከይሓሳ ዓርኪ ይቋፀራ። ህዝቢ ትግራይ ምግምፅግፅ ዓረናን ዓረናውያን እንትሰምዕ ከይፀመደ ኣንጎደ በለ። ኣነውን ምስ ህዝቢይ ቻው ዓረና ኢሉ ኣለኹ።

3.አብ እንዳ ዓረና ቅንዕና ዝጎደሎ ስራሕ ይስራሕ ኣሎ።

ቤት ፅሕፈት ካብ ዝኸፈተሉ ዝፀወሉ ግዜ ይበዝሖ። መደባት ኣብ ዝተትሓዘሎም ግዜ ኣይፍፀሙን። ክስራሕ ዝግበኦ ገዲፍካ ዘይተደለየ ስራሕ ይስራሕ። እዞም ነጥብታት እዚኦም ብኣቶ ኣስገደ ገ/ሰላሴ ይለዓሉ'ምበር ኣብ ሕልና ብርክት ዝበሉ ኣባላት ሕቶን ቅሬታን ዝፀንሑ ዛዕባታት እዮም። ነዚ ጉባኤ ኣዕጋቢ መልሲ ከይተወሃቦ ብሸፋን ተሓለፉ። ካብዙ ሰዓት እዙይ ንድሓር ኣባላት ክጠራጠሩን ክገማምፁን ጀመሩ። ኣብዙ ጉባኤ ብዙሕ ወቐሳ እናቐረበሎምን ዝነበሩ ኣቶ ብርሃኑ በርሀ ኣቦ ወንበር ዓረና ትግራይ ኮይኖም ምምራጻም ብዙሕ ኣባል ከንፈሩነኹሱ ድምፁ ኣጥፊኡ። ውሽጣዊ ኣፈላላይ ድማ እናተጓሃረ መፀ። ብዘይካ ውሑዳት ኣምባገነናውያን ካልኦትና ዓጀብቶምን መዳመቅትን ገበሩና። እንኮ መማረቂ ኣባላት ካብ ዓረና ምልቃቕ ኮነ። ኣብ 2006 ዓ/ም ጥራሕ ብርክት ዝበሉ ኣባላት ካብ ስራሕ ፈፃሚ ውድብ ስጋብ ተራ ኣባል ዝለቐቐ ምዃናም ዝፍለጥ እዩ። ምክንያቶም ድማ እቲ ልሙድ ኢ-ዲሞክራሲያዊ ምሕደራ ምህላው እዩ። ኣብ ወርሒ ሓምለ ካብ ዕለት 19-21/2006 ዓ/ም ዝተኻየደ ናይ ማእኸላይ ኮሚቴ ኣኼባ ዝወረደን ዘሕፍርን ኣኼባ ኔሩ። እዙ ኣኼባ "ዝባንካያ ወድኣቦ ይርኣዩ ከብድኻን ሓምሊ ምልኣዩ" ከም ዝበሃል ናይ ውሽጦም ጉድ ሸፊኖም ጉድ ሰባት ምቕላፅ ጀመሩ።

ኣቶ ኣስገደ ገ/ሰላሴ ብናይ መቐለ ዞባ ኮሚቴ ንክባረር፣ ኣቶ ሸሻይ ኣዘናው /ማእኸላይ ኮሚቴ/ ኣብ ማእኸላይ ኮሚቴ ካብ ዓረና ንክባረር ጉጅለ ብርሃኑ በርሀ ኣብ ደገኦም ወዲኦም ኣተዉ። ድሕሪ ብዙሕ ምፍሕፋሕ ኣቶ ሸሻይ ኣዘናው ካብ ኣባልነት ንክሰናበት ብሓይሊ ንክውሰን ተገበረ። ብዕለት 21/11/2006 ዓ/ም ኣኼባ ተዛዚሙ ኣብ ምፍልላይና ጉጅለ ብርሃኑ ዓቂሮም ዝፀንሑ ሰበር ዜና ኣቶ ዓንዶም ገ/ሰላሴ ሓላፊ ርክብ ህዝቢ ዘሓጉስ ዜና ኢሉ እንትጅምር ኣቃልቦ ሂብና ክንሰምዕ ተሃንጢና " ኣቶ ኣስገደ ገ/ሰላሴ ካብ ዓረና ትግራይ ከም ዝተባረሩ ኮሚቴ ዞባ መቐለ ኣፍሊጡ" ኣሎ። ምስበሉ ደሓን ኩን ዘይብሉ መገሻ ቻው ከይተበሃሃልና ተፈላለና። ብኣቶ ብርሃኑ ዝምራሕ ዓረናን ብኣቶ ኣስገደ ዝምራሕ ኣንፃር ዓረናን ኣብ ሚዲያ ዓለም ተፋጠጡ። ብደው ዝፈለሐ ሙሽሙሽ ኣመራርሓ ዝወለዶ ግዕዙይ ኣሰራርሓ ውፅኢቱ እዙይኮነ። እዙ ጣጣ ዘይፈልጥ ኣባል ኣብ

ማእከል ሜዳ ሃላይ ዶ ሪኦካ ገበርዎ። ንባዕሉ ዘይቀንፀ ህዝብን ሃገርን ኣየቅንዕን። ሕቡእ ዓላማ ዓረናን ዓረናውያንን ፊልሙ ተቐፀለ።

4. ኣቶ ኣስገደ ሓዱሽ ውድብ ዶ ከቋቐሙ ይኾኑ ወይስ ኣንድነት ክኾኑ ? ንዓረና ኣብ ምፍራስ ርኡይ እጃም ዝተገወተ ኣቶ ብርሃኑ ዶ ወይስ ኣስገደ ይኾኑ ?

ዓረና ትግራይ ምስ ካልኦት ውድባት ዘይጠገንም መትከልን ኣብ መንጎ ተቃዋሚ ውድባት ምንፅጋቅን ምንሻውን ስለዘለዎም ዓራቂ ሽማግሌ ዝኾን ውድብ ዋላ ሓደ የለን። ሓደ ሃገራዊ ተቃዋሚ ውድብ ዘይተፈጠረሉ ምክንያትውን ኣብ ኣፈላላይ መትከል ውድባትን ኣብ ሞንጎ መራሕቲ ውድባት ናይ ስልጣን ህርፋን ምንፅጋቅን ምህላው እዩ። ተቃዋሚ ውድባት ብዘርኢ፣ ብብሄርን ኅሳን ክውደቡ ዝከኣሉ። ብዙይ መልክዕ ዝተወደቡ ውድባት ሓድነት ህዝብታት ካብ ምብትታን ሓሊፎም ዘምዕኡዎ ፋይዳ ብዙሕ ኣይህሉን።

ኾይኑ ግን እዙ ኣሰራርሓ ናይ ወረቐት ቃል ጥራሕ ኮይኑ ተሪፉ። ኣመራርሓ ዓረና ትግራይ ብዝፈጠርዎ ዘይምዕሩይ ኣመራርሓን ኣሰራርሓን ነዙ ትካላዊ ኣሰራርሓ ጥሒሶም ኩሉ ናይ ብሕቶም ብምግባርን ዉሑዳት ንሳቶም ዝደልዮዎም ብምሓዘን ካልኦትና ዓጀብቶም ንክንከውን ሕድሕድ ኣባል ክጠራጠርን ውሽጣዊ ኣፈላላይ ክፍጠርን እቲ ውድብ ክናወፅን ኣብ ርእሲ ምግባሮም ትጋዮ ኣለኹም ንዝበልዎም ኣባላት ከም መራሕቲ ፖለቲካ ውሽጦም ኣብ ክንድ ምፍታሽ ኣቶ ብርሃኑ በርሀ /ኣቦወንበር ዓረና/ ኣብ ኢትዮ-ምህዳር ጋዜጣ ኣቶ ኣብርሃ ደስታ /ኣባል ስራሕ ፈፃሚ/ ኣብ ሎሚ መፅሄት ኣብ ልዕሊ ኣቶ ኣስገደ ገ/ስላሴን ኣቶ ሸሻይ ኣዘናውን ካልኦት ኣባላትን ብፀርፍን ዛቻን ንሚዲያ ዓለም ኣፋለጡዎም። ብኡኡ ልክዕ ድማ ዓረና ትግራይ ውሽጣዊ ቅልውላውን ሕንፍሽፋሽን ዝገጠሞ ምኃኑ ንሚዲያ ዓለም ግልፅልፅ ኣቢሎም ኣፋለጡዎ ዘስሕቑን ዝሳሓቑን ፖለቲከኛታት መራሕቲ ውድብ ዓረና። ዋላ እኳ ግለ ሰባት እንተኾኑ ተፀሪፍና ዝብሉ ኣባላት ኣቶ ኣስገደ ገ/ስላሴን ኣቶ ሸሻይ ኣዘናው /ማ/ኮሚቴ/ "ሕነያ ዘይፈድስ ወዲ ኣድጊ" ዝዓይነቱ ሕነ-ንምፍዳይ ክብሉ ከም ውድብ ከይሓሰቡ ከም ግለ ሰባት ኾይኖም ውሽጣዊ ጉድ ዓረና ንሚዲያ ዓለም ኣናፈስዎ። ፖለቲካ ውድብ ዓረና ምስሓቕ ጋህፃፃት

ገበርዎ። መንገድ ዓገበኛ መራሕቲ ውድብ ወይስ ሕቶና ይመለስ በሃልቲ እዙይ ዶ ይሓይሽ ወይስ አቅዲምካ ውሽጣዊ መፍትሔ ምቕማጥ።

ውሽጣዊ አፈላላይ ዓረና ትግራይ ከመይ ተፈጠረ ?

ዓረና ትግራይ እዚ ሀዚ ገጢሙዎ ዘሎ ፖለቲካዊ ሕንፍሽፍሽ ሎሚ ጊሂዱ ይውፃእ እምበር ኣብ መንጎ አመራርሓን ኣባላትን ውሽጣዊ ዘይምጥዕዓም መዓልቲ ዝወስደን ዝፈሓመን ጉዳይ እዩ። ተስፋ ኣባላቱ ዘቅሃመን ደሃይ ደለይቲ ፖለቲካዊ ምንቅስቃስ ዝዓፀወ ሕማቕ ኣጋጣሚ ኾይኑ። ኣብ ኣስገደ ገ/ስላሴ መስራቲ ዓረና ትግራይን ኣባል ማእኸላይ ኮሚቴን ኾይኖም ዓረና ካብ ዝምስረት ስጋብ 2005 ዓ/ም ዝፀንሑ እንትኾኑ ሓላፊ ፋይናንስ እዚ ውድብ ኾይኖም ኣገልጊሎም እዮም። ኣቶ ኣስገደ ኣብ 2005 ዓ/ም መወዳእታ ዝተኻየደ 3ይ ስሩዕ ጉባኤ ዓረና ዘመነ ስልጣን ነባር ማእኸላይ ኮሚቴ ዘብቀዐሉን ሓዲሽ ማእኸላይ ኮሚቴ ዝምረፀሉን ጉባኤ ስለዝነበረ ምትኽኻእ ብመናእሰይ ሙሁራት ክካየድ ኣለዎ ዝብል ሕቶ ተደጋጋሚ እንተልዕሉ ሰማዒ እዝኒ ስለዝሰኣኑ ድሕሪ ሀዚ ተራ ኣባል እምበር ማእኸላይ ኮሚቴ ኾይኖም ከምዘይቐፅሉ ብስሩዕ ደብዳቤ ንጉባኤተኛ ኣፋሊጦም። ምትኽኻእ ዝበልሉ ጉዳይ ብዘይምኽንያት ኣይነበሩን። አመራርሓ ኢ-ዲሞክራሲ አመራርሓ ዘንገሱን ካሊእ ቅሬታታትን ስለዝነበሮም እዮም። ኣቶ ኣስገደ ንጉባኤተኛታት ዘቐረብዎ ቅሬታታት ኩሎም ምስ አመራርሓ እዙ ውድብ ዝተትሓሓዙ እዮም። ካብኣቶም ዉሑዳት ድማ፡-

1. ስርዓት ዘይብሉ ምምሕዳር ፋይናንስ ከምዘሎ ዉሑዳት ሰባት ከም ድላዮም ከምዝገብርዎን ኣቶ ኣስገደ ንጉባኤተኛ ኣምሪሮም ተናገሩ። ዋላ እኳ ሓላፊ ፋይናንስ እንተኾኑ ስርዓት ዘይብሉ ምምሕዳር ፋይናንስ ስለዝነበረ ብፍላይ ኣብ መንጎ ኣቶ ብርሃኑ በርሀ /ምክትል ኣቦወንበር/ ዝነበሩን ኣቶ ኣስገደ ገ/ስላሴ /ፋይናንስ ኣቦወንበር/ ዝተፈጠረ ጎንጊ ንኩሉ ከቃልፆ ክኢሉ እዩ። ድሕሪ ዝተወሰነ ጊዜ ድማ ኣቶ ኣስገደ ካብ ፀወታ ወፃኢ ጌርካ ፋይናንስ ከም ድላይካ ክመሓደር ተገይሩ። ብርክት ዝበለ መጠን ዘለዎ ቐርሻ ውድብ ኣብ ኢድ ውልቀ ሰባት ምህላው ኣቶ ኣስገደ ንጉባኤተኛ

ምስሐበሩ ጉባኤተኛታት ንምንታይ ኣብ ኢድ ግለሰብ ይቐመጥ ሕቶ ኩሉ ኾነ። ኣቶ ጉባኤ ኣስራት ኣቦ ወንበር ዓረና ዝነበሩ ነዙ ሕቶ እንትምልሱ ዝተወሰነ ገንዘብ ኣብ ኢድ ኣቶ ብርሃኑ ንፈልጥ ኢና ንስራሕ መካየዲ ተባሂሉ ዝተቐመጠ ምዃኑ ንጉባኤተኛ ተናገሩ። ናይ ውድብ ፋይናንስ ዘይፈልጦን ዘየመሓድሮን ገንዘብ ውድብ ኣብ ኢድ ውልቀ ሰባት ምህላው እንታይ ይበሃል

2. ብሰንኪ ምስኣን ፍትሕን ሰናይ ምምሕዳርን ፍልሰት ኣባላት በዚሑ። ኣቶ ብርሃኑ በርሀ ኣምባገነን መራሒ እዩ። ስለዚ ጉባኤተኛ ልቢ በሉ። ንምዃኑ ኣቶ ብርሃኑ ተቃዋሚ ፖለቲከኛን እሙን ኣባል ዓረናን ምዃኖም ይጠራጠር እዩ። እንትብሉ ኣቶ ኣስገደ ንመላእ ጉባኤተኛ ዘሰንበደ ዛዕባ ኔሩ። ኣብ ሎሚ ኾይንካ ግን ትክክለኛን ወቕታዊ ሕቶን ይመስል። ዓረና ካብ ዝምስረት ስጋብ ሀዚ ብዙሓት ኣባላት ኣባልነቶም እንትለቁ ካብ ምኽንያቶም እቶም ቐንዲ ምንጋስ ኣምባገነናዊ ኣመራርሓ፣ ግዕዙይን ዘይምዕሩይን ኣሰራርሓን ምህላው እዩ።

5. ንምዃኑ ዕላማ ዓረና ትግራይ እንታይ እዩ?

5.1 ዓረና ትግራይ ኣብ ውሽጡ ዝሓዞ ዓላማ ብክልተ መልክዕ ክረኣ ይኸእል እዩ። ደጋዊን ውሽጣዊን ዓላማ

ሀ/ ደጋዊ ዓላማ

1. ዲሞክራሲ ስርዓት ብዝፈጠሮ ዲሞክራሲያዊ መሰል ተጠቂምካ ዲሞክራሲያዊን ዕላማውን ቃልሲ ምክያድ
2. ብሰላማዊ ቃልሲ ስልጣን ተረኪብካ ላካላውነት ሃገር ምኽባር
3. ህዝባዊ ስርዓት ብምትካል ድክነትን ስደትን ምጥፋእ

ለ/ ውሽጣዊ ዓላማ

1. ብሽም ተቃዋሚ ውድብ ስልጣን ሒዝካ ምብቃልን ሕጎ ምፍዳይን
2. ብሽም ውድብ ዓረና ካብ ውሽጥን ወፃኢን ዝተረኸበ ገንዘብ ንረብሓ ውሑዳት ምውዓል
3. ህዝቢ ሓድነቱ ክበታተኸን ናይ ሃገር ፍቕሪ ከይህልዎ ምግባር።

5.2 አመራርህን አሰራርህን ዓረና ትግራይ

ዓረና ትግራይ ከም ፖለቲካዊ ውድብ ናይ ባዕሉ መማረጊ ሓሳብ ሒዙ ዝተቐናጀዎ ውድብ እኳ እንተኾነ ውሽጡ ግን ቅጥዒ ዲሞክራሲያዊ አመራርህን አሰራርህን ዝሓረም ዉፁዕ ውድብ እዩ። ” በሀዚኡ ዝነቆየ ዝብእስ ኣየሕድረንን” ከም ዝበሃል ዓረና ትግራይ ዝመርሑ ዘለዉ ኣካላት ዲሞክራሲ ናይ በይኖም ጌሮም ዝሓስቡ፣ ናተይ ጥራሕ ስማዕ በሃልቲ፣ ብዘይካኦም ዝፈልጥ ሰብ የለን ኢሎም ዝሓስቡ፣ ብሓሳብ ዘይኣምኑን ዘየእምኑን እምባገነናዊ አመራርህ ተግጢቆም ብልሹው አሰራርህ ዘንገሱ መራሕቲ ብምኻኖም ፍልሰት ኣባላት ምብዛሑ ውሽጢ ምስጢር ዓረና ንዝፈልጥ ዘደንግፅ ኣይኮነን። መብዛሕቲኦም ኣባላት ብፍላይ ድማ ኣባላት ማእኸላይ ኮሚቴ ካብ ኣባልነት እንትለቁ ዘቐርብዎ ምክንያት ብሰንኪ ኢ-ዲሞክራሲያዊ አመራርህን ግዕዙይ አሰራርህን ናይዙ ውድብ መራሕቲ ብፍላይ ኣቦወንበር እቲ ውድብ ዝኾኑ ኣቶ ብርሃኑ በርሀ ዓንቂ ውድብ ዓረና ተባሂሎም ብቐድሚት ዝፅርሑ ግለሰብ እዮም። ኣባላት ዓረና ብተናፀል ኮነ ብውድብ ደረጃ ስለ ኣቶ ብርሃኑ በርሀ ኣምባገነናዊ አመራርህ ከይተልዓለ ተሓሊፉ ኣይፈልጥን። ንድምጺ ኣባላት ኣቃልቦ ሂቡ ዝሰምዕ እዝንን ዘስተውዕል ኣእምሮ ግን ስጋብ ሀዚ ብዘይምርካቡ ኣብዙ ውድብ ውሽጣዊ ኣፈላላይ ክፍጠር የግድ ኾይኑ።

5.3 ካብቶም ብዙሓት ነቶም ውሑዳት ብልሹዎት አሰራርህ መራሕቲ ዓረና ትግራይ እስቲ ክጠቅስ

1. ኣጀንድኡ ዘይፍለጥ ኣኼባ ምዕዋዕ ኣባላት ካብ ዝተፈላለዩ ከባቢታት ፀዊዕኻ ኣጀንዳኡ እንታይ ምኻኑ ከይነፀርካ ናይ ግሊ ስምዒትካ ዝኣዘዘካ ሓሳብ ምዝራብን ካብ ኣባላት ዝተልዓሉ ሕቶታት ምላሽ ዘይምሃብን።
2. ከባብያውነት መራሕቲ ዓረና ዝጠንከረ ምንቅስቓስ ዘካይድዎ ንሓቶም ናብ ዝወዳደሩሉ ከባቢ ምኻኑ። ኣብነት ኣብ ዞባ ምብራቕ ከተማ ዓዲ ግራትን ከተማ ውቕሮ ቤት ፅሕፈት ንክኸፈት ብተደጋጋሚ ሕቶ እንትቐርብ ፀማም እዝኒ ሂቦም ሕቶና ብስሓቕ መለሱልና። ደጊምና ቅሬታና እንተነስምዕ በጀት የብልናን፣ ቤት ፅሕፈት ዝሕዝ ኣባል የለን ኢሎም ቀስመትካ ዝሰብር ናይ ንዕቀት ምላሽ ሂቦም ተስፋ ኣቐረፁና። ካብ ዞባ ምብራቕ ወፃኢ ቤት ፅሕፈት ዘይብሉ ናይ ዞባ ከተማ የለን። ዝበዝሕ ቤት ፅሕፈት ዘለዎ ዞባ ደቡብ ትውልዲ ኣቶ ብርሃኑ በርሀ እዩ።
3. ዘይወርዙይ ምሕደራ ፋይናንስ ምህላው

4. ትካላዊ አሰራር ስራ ስራ ስራ አፈፃፀም ስራ ስራ

5. ፈፃሚ ስራ ስራ ተረዳዲኦ መምርሒ እንተወርድ ናብ ማእኸላይ ኮሚቴ ናብ ዞባ ኮሚቴ ናብ ወረዳ ኮሚቴ ናብ ውዳበን አስኳልን ሰንሰለቱ ዝሓለወ ክኸውን ከም ዘለዎ ኣብ 2005 ዓ/ም ኣብ ዝተሳለጠ ዋዕላ ስራዕ 3^ይ ጉባኤ ዓረና ዝገኘር እዩ።

6. ዓረና ትግራይ ኣብ ምሕደራ ፋይናንስ

ዓረና ትግራይ እቲ ዝለዓለ ናይ አፈፃፀም ብልሹውነት ዝግሃድ ኣብ ምምሕዳር ፋይናንስ ምኻኑ እዩ። ዓረና ትግራይ ዝረኸቦ እቶት መብሃሕቲኡ ካብ ወፃኢ ዝርከብ ሓገዝ ከም ዝኾነ ይንገር። ካብ ውሽጢ ዓዲ ውን ካብ ኣባላት ዝእከብ ገንዘብ ምህላዉ እዩ። ኮይኑ ግን እቲ ውድብ ንሸመ ሓላፊ ፋይናንስ እኳ እንተሃለዎ እዙ እቶት ካበይ ከም ዝለኣኹ፣ ብኸመይ ከምዝለኣኹ፣ መን ከምዝቅበሎን ዝፈልጦ ሓበሬታ ከም ዘየለ ኣብ 2005 ዓ/ም ሓላፊ ፋይናንስ ዝነበሩ ኣብ 3^ይ ስራዕ ጉባኤ ንጉባኤተኛታት ሪፖርት እንተቐርቡ ካብ ሰሚን ኣሚሪካ፣ ካብ ኣውሮፓን ብርክት ዝበሉ ደገፍቲ ከም ዘለዉን ፅቡቕ ሓገዝ ከም ዝገብሩን ተነጊሮም። ካብ ወፃኢ ዝለኣኹ ኣካል ኩሉግዜ ናብ ሓደ ሰብ ኣይልእኹን። ዝቐበል ሰብ እውን ብዙሕ እዩ። ብወገንና ዝመፁ ቅርሺ ናብ ናይ ውድብ ሒሳብ ብቁፅሪ ንልእኹ። ዝተልኣኹ ቅርሺ መጠኑ ስለዘይፍለጥ ዝተልኣኹ ኣካል ናብ ናይ ውድብ ሒሳብ ኣብ ምልኣኹ ቅንዕና ይህሉዶ ይኾን? ሕቶ ጉባኤተኛ ። ኣቶ ገብሩ ብዙይ ክትጠራጠሩ ኣይግባእን ኩልና ናይ ሓባር ቃልሲ ስለ ነካይድ ግልፅነት ከም ዘሎ ክትኣምኑ ይግባእ ኢሎም ብደፈናኡ ሓሊፍዎም። ኣቶ አስገደ ኩሉ ምስጢር ዓዲ ይፈልጦ ፀኒሖም ካብ ሒሳብ ባንኪ ወፃኢ ብዝሕ ዝበለ ገንዘብ ኣብ ኢድ ውልቀ ሰባት ምህላዉ ንጉባኤተኛ እንትናገሩ፣ ጉባኤተኛታት ንምንታይ? ብመንስ ይመሓደር? ዝብል ሕቶ ምስ ኣልዓሉ ኣቶ ገብሩ ዝተወሰነ ገንዘብ ኣብ ኢድ ብርሃኑ በርሀ ከምዘሎ ይፍለጥ እዩ። ንስራሕ መካየዲ ተባሂሉ ዝተቐመጠ እዩ በሉ። ናይዚ ውድብ ፋይናንስ ፅቡቕ ሓገዝ ከምዝገብሩ ኣብ ዝተፈላዩ ናይ ኣኼባ መድረኻት ይንገረና እዩ። ንስራሕ መሳለጢ ናይ ቅርሺ ሓገዝ እንትንሓትት ግን መልሶም በጀት የብልናን እዩ። ምክንያቱ እንታይ ይኸውን? ኣቶ ብርሃኑ ኣቦወንበር ዓረና ኣብዙ ዓመት ፅቡቕ ናይ ኢኮኖሚ ለውጢ ብምምፃእ ናይ ግሎም መንቀሳቀሲት መኪና ምግባእን ብፅሬቶምን ብትሕዝቶኦምን ይበል ዘብሉ ገዛውቲ ምስራሕን ነዚ ናይ ውድብ መደብ ንምፍፃም በጀት ዝሰኣን ዘሎ ምክንያት ንፁር መልሲ ይኸውን።

6. መጠቻለሊ

ዓረና ትግራይ ንዲሞክራሲን ንላላውነትን ካብ ዝምስረት ጀሚሩ ህራስ ዝሰኣነ ፖለቲካዊ ውድብ እዩ። ብመሰረቱ እዙ ውድብ ከምዞም ሓደ ሓደ ናይ ስነ ፅሑፍ ፀሓፍቲ ሽፋን መፅሓፍምን ርእሲ ፅሑፍምን ዓይኒ መንበባይ ዝማርኽ ውሽጣዊ ትሕዝትኡ ግን ዘይነኣድ ዝኸውን እዙ ውድብ ውን ኣብ ውሽጡ ብዙሕ ሴራን ኣበርን ዝሓቆፈ እዩ። ካብ ኣመራርሓታት ህዝብን ህዝባውነትን ስርዓት ንምትካል ዘይኮነስ ኣብ ምብቃልን ሕነ ምፍዳይን ዝግለመ እዩ። ዘይፈለጠ ሰብ ሽም እዙ ውድብ ሰሚዑ ውሽጣዊ ስራሓቱ ከምሽሙ ይመስሎ ይኾን። ዓረና ትግራይ ኢ-ዲሞክራሲያዊ ኣመራርሓ ዘለዎ ግዕዙይ ውሽጣዊ ኣሰራርሓ ዘንገሶ ሓድነት ህዝቢ ብታሪኹ ፍቕሪ ሃገር ዘስእን መትከል ዘለዎ ናይ ቅሬታ ስብሰባ ጉጅለ እዩ። ኣብ መንጎ ዓረና ተፈጠሩ ዘሎ ምግምጃ ምዃር ናይ መስመር ኣፈላላይ ዝፈጠሮ ችግር ዘይኮነስ ናይ ረብሓን ስልጣን ህረፍ ዝፈጠሮ ጎንጊ እዩ። ጉጅለ ብርሃኑ በርሀን ጉጅለ ኣስገደ ገ/ስላሴን ዝገብርዎ ዘለዉ ናይ ህልኸን ምትህልላኸን ምፅልላምን ዓረና ዝፈልሐ መሽመሽ ኣመራርሓ ዝወለዶ ግዕዙይ ኣሰራርሓ ምህላው ንህዝቢ ትግራይ ዓብይ ትምህርቲ እዩ። እዞም ክልተ ጉጅለ ሎሚ ኮነ ፅባሕ ስለ ህዝቢ ትግራይ ብቅነፅ ልቢ ክሓስቡ እዮም ኢልካ ዘይሕሰብ ጋህዲ እዩ። ፖለቲካዊ ውድብ ዝመስል ጉጅለ ምፍጣሮም ኣብ ዝባን ህዝቢ ትግራይ ርኡይ ንዕቕታ ምፍፃም እዩ። መራሕቲ ዓረና ጠላማት፣ ክራይ ኣከብቲ፣ ከባብያውነት ዘጥቅዮም፣ ኣምባ ገነናውያን መራሕቲ ምኻኖም ማንም ሰብ ክፈልጦም ይግባእ። መራሕቲ ዓረና ናይ ዓረና ምምስራት ቀንዲ ዋኒኖም ብሽም 'ዙ ውድብ ናይ ግሎም እቶት መለመንን መዕቆቢ ክኾኖም ስለዝደልዩ 'ምበር ንህዝብን ሃገርን ሓሲቦም ከምዘይኮነ ፍሉጥ እዩ። ምስ ሓድነት ኢትዮጵያ ዘይምነዩ ናይ ወፃኢ ሓይልታት ተለኣኣኸቲ ምኻኖም እዩ።

ብሓፈሽኡ ዓረና ትግራይ

- ዘይንፁር ፖለቲካዊ ኣጀንዳ ዘለዎ
- ዘይውርዙይ ምሕደራ ፋይናንስ ዘለዎ
- ትካላዊ ኣሰራርሓ ዝጎደሎ ውድብ
- ኮሚቴያዊ ኣሰራርሓ ረሲዑ ብጉጅለ ዝምራሕ

- ኢ-ዲሞክራሲያዊ ስርዓት ዝነገሰሉ ናይ ውሑዳት ጉጅለ ውድብ
 - ምስ ፅፈኛታት ሓይሊ ሓቢሩ ድምፅማፅ ህዝቢ ትግራይ ከጥፍእ ዝደሊ ጉጅለ እዩ
- ::

ስለዚ ምስኒ ጉጅለ ብርሃኑን ጉጅለ ኣስገደን ዘሎ ቃልሲ ሕነ ምፍዳይ እምበር ህዝቢ ዝጠቅም ዲሞክራሲ ስርዓት ዝሃንፅ ቃልሲ ስለዘይኮነ ህዝቢ ናይዞም ክልተ ጉጅለ ሽርሒ ፈሊጡ ሰላም ሃገር ኣብ ምሕላው ሃገር ኣብ ምልዋጥን ክነጥፍን እዝኒ ክኸልኦምን ይግባእ። ኣብ ውሽጢ ዓረና ኮይነ ዝረኣኸዎ ኹሉ መንእሰይ ወለዶ ዘይኮነ ታሪኽ ኣምሂሮም ቁመኛ ክኸውን ዝገብር እምበር ስለ ሃገሩ ፅቡቕ መንፈስ ሓዲርዎ ሃገራዊ ወነ ተሓንጊጡ ክነብር ዝገብር ስለዘይኮነ ኣነ እውን ካብዞም ክልተ ናይ ጥፍኣት ጉጅለ ክለቅቅ ወሲነ ኣለኹ።

መምህር ክፍሎም ሃይለሚካኤል

ኣባል ማእከላይ ኮሚቴ ዓረና ትግራይ

ስ.ቁፅሪ ሞባይል 0914537054